


تبصرہ کتب

اقبال تحقیقی مقالے

ڈاکٹر صدیق جاوید
ڈاکٹر نسیم الدین ہاشمی

مولانا آزاد جہانگیر

ڈاکٹر نسیم بخش بانو
ڈاکٹر حفیظہ زویا بی



تمام عارف و عامی خودی سے بے گانہ
کوئی بتائے یہ سب سے پاکہ مئے خانہ
طلسم بے خبری کا فری وین داری
حذیث شیخ و ہر سن فنون و افسانہ

نام کتاب: اقبال پر تحقیقی مقالے
 از: ڈاکٹر صدیق جاوید
 ناشر: بزم اقبال، کلب روڈ لاہور
 صفحات: ۱۴۴ صفحات

”سیرت اقبال“ دھماہر فاروقی۔ لاہور ۱۹۳۹ء) ”اقبال کامل“ (عبدالسلام ندوی، اعظم گڑھ ۱۹۴۸ء) اور ”ذکر اقبال“ (عبدالحمید ساکس۔ لاہور ۱۹۵۵ء) کا شمار دو بہ اولیٰ کی اقبال شناسی پر اہم کتابوں میں ہوتا ہے۔ ستر کے عشرے تک، سوانحی لوازمے اور مباحث پر مشتمل، بعض دیگر کتابیں بھی سامنے آچکی تھیں، مگر حیات اقبال کے سلسلے میں، ایک طویل عرصے تک تذکرہ بالا کتابوں کی کوہم ماخذ کی حیثیت حاصل رہی۔ تینوں مصنف اقبال کے معاصر اور اپنے دور کے ممتاز اقبالی مصنف تھے۔ چنانچہ مستند سے ان کا فرمایا ہوا ہے تحت، ”اقبال صدی“ (۱۹۷۳ء اور بعد ازاں ۱۹۷۷ء) کے زمانے تک انکھیں بند کر کے، انہی بزرگوں کے بیانات سے استناد کیا جاتا رہا۔ اقبال صدی کے اس پاس اقبال کی ایک جامع سوانح عمری کی ضرورت کا احساس پیدا ہونے لگا۔ اسی زمانے میں اقبال کی شخصیت اور سوانحی پہلوؤں پر بعض مضامین اور کتابیں سامنے آئیں۔ اس ضمن کے نتیجے میں حیات اقبال کے بعض کوائف و نکات کی مندرجہ کی بنیاد پر نقد و تنقید ہونے لگی۔ پروفیسر محمد صدیق جاوید نے بھی چند تحقیقی مضامین پر رقم کیے سوانح اقبال کے ضمن میں بعض واقعات کے حوالے سے انہوں نے اقبال کے سیرت نگاروں کے تسامحات کی طرف متوجہ کیا۔ اور نسبتاً زیادہ محتاط رویہ اپنانے کی ضرورت پر زور دیا۔ اس ضمن میں ان کے مضامین میں ”اقبال اور آرنلڈ“ اور ”اقبال، مسجد قرطبہ میں“ خصوصیت سے قابل ذکر ہیں۔ یہ دونوں مضامین پروفیسر صدیق جاوید کے زیر نظر مجموعے میں شامل ہیں۔ (اس زمانے میں انہوں نے بعض دیگر مضامین بھی تحریر کیے تھے، جو اس مجموعے میں بہ وجوہ ذہن شامل

نہیں کیے گئے، صدیق جاوید کی تحقیق، اقبال صدی اور بعد کے زمانے میں بھی جاری رہی۔ انہوں نے متعدد نئے موضوعات پر نظم اٹھایا اور ان کے کئی مضامین بعض رقیع الہی و ادبی جرائد کی زینت بنے۔ زیر نظر مجموعہ، ان کے اٹھ تحقیقی مقالات پر مشتمل ہے۔

۱۹۰۳ء میں اقبال کے بڑے بھائی شیخ عطا محمد، بلوچستان کے زمانہ ملازمت میں ایک فوجدارِ مقدرے میں ملوث ہو گئے۔ اقبال سخت پریشان ہوئے اور دیگر تداہم کے ساتھ ایک منظم فریاد لکھ کر دہلی خواجہ حسن نظامی کو بھیجی کہ مزار پر پڑھی جائے۔ بعد ازاں ۱۹۰۵ء میں ولایت جاتے ہوئے ”انجائے مسافر“ کے عنوان سے ایک اور نظم خواجہ محبوب الہی کی ندر کی۔ خاکر صدیقی جاوید مجموعے کے پہلے مضمون میں سوال اٹھانے ہیں کہ کیا وجہ ہے کہ اقبال ولایت روانگی سے پہلے حضرت فرید ننگ کا یا حضرت داتا صاحب کے مزار پر حاضر ہونے کی بجائے حضرت نظام الدین اولیاء کے آستانہ پر جا کر دعا کرتے ہیں..... علامہ اقبال کے سوانح نگار کا فرض ہے کہ وہ علامہ کی حضرت محبوب الہی سے عقیدت کی تحریک کا سراغ لگانے کا (ص ۵)۔ یہ سوال اہم ہے اور اقبال کے نقادوں نے کبھی اس کے اسباب پر غور نہیں کیا۔ مصنف نے اس سوال کا جواب فراہم کرنے کی کوشش کی ہے۔ ”اُن کے خیال میں ایک وجہ تو یہ ہے کہ شیخ عطا محمد، فوجداری مقدرے سے بری ہو گئے، اور یہ ”حضرت محبوب الہی کی نظر عنایت کے طفیل“ ممکن ہوا۔ اقبال نے ان کے حضور، ایک بار ”انجائے مسافر“ اسی سبب سے پیش کی کہ دوسرے بزرگوں کی نسبت حضرت محبوب الہی کہیں زیادہ بلند مقام و مرتبے پر فائز تھے۔ مگر کیسے؟ صدیق جاوید صاحب ثبوت میں شیخ محمد اکرام مرحوم کا یہ قول پیش کرتے ہیں۔ ”جو اثر و اقتدار انہیں حاصل ہوا، بہت کم بزرگوں کو نصیب ہوا ہوگا۔“ (ص ۱۱)۔ ہمارے خیال میں یہ دونوں ”اسباب“ نظام الدین اولیاء سے علامہ کی خصوصی ارادت کا تشفی بخش ثبوت فراہم نہیں کرتے۔ شیخ عطا محمد کی بریت میں دو یا تین اہمیت رکھتی ہیں، جن کی طرف مولانا حبیب الرحمن خان شردانی کے نام اقبال نے ایک خط میں اشارہ کیا ہے۔ ایک تو لارڈ کرزن کا رول، دوسرے اقبال کی ذاتی تنگ و دو اور بھگوانڈر (جس میں بقول اقبال: ”..... روپیہ کثیر صرف ہوا“)

ہمارے خیال میں حضرت نظام الدین اولیاء کے مزار پر اقبال کی حاضری کا بنیادی سبب یہ تھا کہ اقبال جس ماحول میں پروان چڑھے، اس میں، اور ایک حد تک آج بھی خانقاہیں بقول ڈاکٹر صدیق جاوید ”مرجع خلافتی“ تھیں اور، ”مزارات پر اکثر و بیشتر حاضری میں زمانے کا عام

دستور تھا۔ یہ بھی پیش نظر ہے کہ ذہنی و فکری اعتبار سے اقبال، ایک "عموری دور" سے گزر رہے تھے۔ سفرِ یورپ کے بعد ہی ان کے اندر ذہنی اور فکری جنگی پیدا ہوئی، اور انہوں نے اپنے بعض خیالات سے رجوع کر لیا۔ ۱۹۰۳ء میں شیخ عطا محمد کے مقدمے کی وجہ سے اقبال سخت پریشان تھے، تب بھی خود دہلی جا کر مزار پر حاضری نہیں دی، بس نظم لکھ بھیجی۔ ۱۹۰۵ء میں بھی جب انہوں نے حضرت نظام الدین اولیاء کے مزار پر "انجائے مسافر" پیش کی تو بطور خاص، یہ سفر احنیا رہیں کیا، بلکہ بعد ازاں بھی دہلی جاتے یا وہاں سے گزرتے تو حاضری دیتے اور یہ حاضری صرف حضرت خواجہ محبوب الہی کے ساتھ مخصوص رہتی۔ ڈاکٹر صدیقی جاوید کا پیش کردہ اقبال کا ایک اقتباس زور طلب ہے۔

"..... میں جب کبھی دہلی آتا ہوں تو میرا یہ دستور رہا ہے کہ ہمیشہ حضرت نظام الدین محبوب الہی کے مزار پر جایا کرتا ہوں اور وہاں کے دیگر مزارات پر بھی ہمیشہ حاضر ہوتا کرتا ہوں۔"

اپنی زندگی میں علامہ اقبال بار بار دہلی گئے، لیکن کیا سہ بار وہ بالآخر، ام حضرت محبوب الہی کے مزار پر حاضر ہوئے؟ شواہد موجود نہیں۔ پھر جیسا کہ صدیقی جاوید صاحب ہی نے بتایا کہ علامہ حضرت داتا گنج بخش اور شاہ محمد غوث کے مزاروں میں اور حضرت سید گل بادشاہ (ام ترس) اور مہاں شیر محمد شرق پوری کی خدمت میں بھی حاضری دیتے رہے۔ آخری دور میں تو ان کی عقیدت کا سب سے بڑا مرجع حضرت مجدد الف ثانی تھے۔ جون ۱۹۳۲ء (کے شدید موسم) میں بطور خاص سر ہند شریف کا سفر کیا جاوید کو بھی ساتھ لے گئے، اور مزارِ مجدد پر حاضری دی۔ بتایا کہ "مزار نے میرے دل پر بڑا اثر کیا"۔ "بال جبریل" کی نظم "جناب کے پیر زادوں سے" اس اعتبار سے اہم ہے کہ "برگ گل" اور "انجائے مسافر" میں اقبال کے خیالات سچی اور روایتی نوعیت کے ہیں۔ ("برگ گل" کو تو انہوں نے "بانگ درا" میں شامل بھی نہیں کیا۔) مگر یہاں وہ پیر پستی سے بیز نظر آتے ہیں۔ ابتدائی دور کی دو نظمیں ایک طرح کی شخصی فریاد ہیں، مگر "بال جبریل" کی مذکورہ نظم میں حضرت شیخ احمد سرہندی سے ارادت و عقیدت میں اجتماعی اور ملی حوالہ اہمیت رکھتا ہے۔ یہاں چند اشعار میں جو اختصار و جامعیت اور معنویت و بلاغت ہے، وہ ابتدائی دور کی دونوں نسبتاً طویل نظموں میں نہیں ہے:

حاضر ہوا میں شیخ مجدد کی حسد پر
وہ خاک کہ ہے زیر فلک مطلع افوار
اس خاک کے ذروں سے ہیں شرمندہ تارے
اس خاک میں پوشیدہ ہے وہ صاحب امرار
گردن بڑھ چکی، جس کی جہانگیر کے آگے
جس کے نفس گرم سے ہے گرمی حسرار
وہ ہند میں سرمایہ وقت کا نگہبان
اللہ نے بروقت کیا جس کو خبردار

بات طویل ہو گئی، کتنا بہ تھا کہ صدیق جاوید صاحب نے جو سوال اٹھایا، وہ اہم ہے مگر جواب مطمئن نہیں کرتا۔ ابھی تحقیق مزید کی ضرورت ہے۔

”علامہ اقبال اور حضرت بلال“ میں مصنف نے بیروتانے کی کوشش کی ہے کہ اقبال کی روحانی، جذباتی اور فکری شخصیت پر، اور ان کے شعور اور نکتہ الشعور میں حضرت بلال کی شخصیت کے گہرے اثرات موجود تھے۔ اسی حوالے سے اقبال نے عشق کی وہ قدر دریافت کی جس نے ان کے فکری نظام کی ترتیب و تشکیل میں بنیادی کردار ادا کیا۔ مگر اقبال کے بیشتر شاہین نے حضرت بلال پر علامہ کی نظموں کو حقیقی سیاق و سباق کو سمجھنے اور ان کی معنویت کو اجاگر کرنے سے قاصر رہے ہیں۔

”بانگ درا“ کی نظم ”امر ز غالب“ نہ تو محض رسمی خراج تحسین ہے اور نہ اس کی نوعیت ناثرانی ہے۔ اس میں اقبال نے کلام غالب کی بعض ایسی خوبیوں اور خصوصیات کی طرف اشارے کیے ہیں جو کلام غالب کی تحسین و تنقید کے سلسلے میں سنگ بنیاد کی حیثیت رکھتے ہیں اور بعد کے ناقدین غالب نے انہی خصوصیات کو بالخصوص اپنے تنقیدی مقالوں میں پیش کیا۔ اس موقف کا اظہار ڈاکٹر صدیق جاوید نے تیسرے مقالے ”تنقید غالب میں اقبال کا حصہ“ میں پیش کیا ہے۔ آئندہ چار مضامین پر وہ فیصلہ تھامس، ڈاکٹر آزاد اور پروفیسر براؤن سے اقبال کے ربط و تعلق، کسب و اكتساب اور اثر و تاثر اور اس حوالے سے بعض تاریخی مفاسطوں کی تصحیح پر مبنی ہے۔ اس ضمن میں جناب صدیق جاوید صاحب نے جس وقت نظر سے تحقیق کی ہے، وہ سوانح اقبال کے طلبہ کے لیے خاص اہمیت رکھتی ہے۔ مگر جہاں اس سے اتفاق نہیں کہ اگر سید نذیر ناز کی بیان کردہ تاریخی غلطیوں تو برسرے سے ان کے بیانات ہی ناقابل تسلیم

ہیں۔ اقبال پر پروفیسر آرنلڈ کے اثرات کے ضمن میں تفصیل محقق نے ایک جگہ لکھا ہے: "اقبال سنگھ کا یہ خیال صحیح معلوم ہوتا ہے کہ یہ آرنلڈ ہی تھے، جنہوں نے اقبال کو یورپ میں اعلیٰ تعلیم کی ترغیب دی" (ص ۶۴)۔ پھر یہ کہ: "اقبال کے دل میں علم کی جو بے پناہ خواہش تڑپنے لگی تھی، اس کی تکمیل ولایت میں آرنلڈ کے حضور ہی ہو سکتی تھی" (ص ۶۶)۔ اول تو اس ضمن میں اقبال سنگھ کی سزا محل نظر ہے۔ دوسرے اقبال کو یورپ جانے کی ترغیب آرنلڈ نے دی اور تکمیل علم انہی کے حضور ہو سکتی تھی تو ۱۹۰۲ء میں وہ کسی امریکی یونیورسٹی میں داخلہ لینے کے خواہش مند کیوں تھے (مکتوب اقبال بنام مسز سٹرٹین، مشمولہ: لیٹر ز اینڈ رائٹنگز آف اقبال، مرتبہ: بشیر احمد ڈار، ص ۱۲۱)۔

اس مجموعے کا آخری مضمون، اقبال کی زیارت مسجد قرطبہ کے حوالے سے علامہ کے بعض سوانح نگاروں کے دلچسپ مفاطلے کی تصحیح سے متعلق ہے۔

بحیثیت مجموعی یہ تحقیقی مضامین، ذخیرہ اقبالیات میں ہر سال شامل ہونے والے ان سیکڑوں تحریروں سے مختلف اور منفرد نوعیت کے ہیں، جن کا وجود و عدم برابر ہے۔ ڈاکٹر صدیقی جاوید نے صرف موضوعات تحقیقی کے انتخاب میں انفرادیت کا ثبوت دیا ہے، بلکہ کچھ نہ کچھ کہنے کی کوشش کی ہے۔ یہ مضامین اپنے موضوعات پر توجہ صرف آخریوں اور نہ خاتم، بلکہ تحقیق پر ایک راستہ دکھاتے ہیں۔ کسی مصنف کی یہ خوبی انتہائی قدر قیمت رکھتی ہے کہ وہ نئے موضوعات پر چند نئے نکات کی طرف ہماری توجہ مبذول کرے اور پارا ان نکتہ واں کے لیے خامہ فرسائی اور تلاش و نقیض کا موقع فراہم کرے۔ ان مضامین کا محرک ڈاکٹر صدیقی جاوید کا یہ احساس رہا کہ حیات اقبال کے بعض حقائق اور واقعات روایت و درایت کے اصولوں سے ہم آہنگ نہیں اس لیے ان کی تفسیح کی ضرورت ہے۔ یہ احساس اقبالیات میں بہت عام نہیں ہے اور اسی لیے یہ مجموعہ اقبالیات میں ایک معتبر اضافہ شمار ہوگا۔

ڈاکٹر صدیقی جاوید اپنے موقف کی تائید میں شانہ جمع کرنے میں خاص مہارت رکھتے ہیں مگر ان کی پیش کش کا انداز و استان مرانی کا ہونا ہے۔ وہ اسے برادرانہ شکوہ سمجھیں یا ایک مخلصانہ تجویز۔ کہ حکایت لذیذ، حشو و زوائد سے قطع نظر، باختصار و اجمال ہی پیش کریں تو کہیں زیادہ مؤثر و دلچسپ حسوس ہوگی۔

ڈاکٹر نجی بخش بلوچ	نام مصنف:
مولانا آزاد سبجانی تحریک آزادی کے ایک مقتدر رہنما	نا کتاب:
ادارہ تحقیقات پاکستان، دانش گاہ پنجاب، کلب روڈ لاہور	ناشر:
تقریباً ۳۵۰	صفحات:
۸۰/- روپے	قیمت:

ہماری تحریک آزادی کے کئی ایک رہنما ایسے ہیں جن سے خاص تو جنوبی ایشیا میں لیکن عوام ان کے بارے میں بہت کم جانتے ہیں۔ مولانا آزاد سبجانی کا تعلق ایسے ہی رہنماؤں کی جماعت سے ہے۔ یہ ہماری خوش قسمتی ہے کہ ڈاکٹر نجی بخش بلوچ ایسے معتمد دانشور نے، جنہیں کچھ عرصہ مولانا مرحوم کے قریب رہنے کا شرف حاصل ہے، مولانا کو پاکستانی عوام سے متعارف کرانے کا بیڑا اٹھایا اور اس ضمن میں ہم تک ایک اچھی کتاب پہنچانے کی سعی تبلیغ کی ہے۔ یہ بات قابل ذکر اور خوش عقیدہ ہے کہ ڈاکٹر صاحب موصوف نے کسی قسم کے صلے سے بے نیاز ہو کر یہ فوری خدمت انجام دی ہے۔ پنجاب یونیورسٹی کے ایک ذیلی اور بین الاقوامی شہرت کے مالک ادارے تحقیقات پاکستان (ریسرچ سوسائٹی) نے کتاب زیر تبصرہ شائع کر کے جہاں ہماری تحریک آزادی کے ایک نمایاں کردار کو گوشہ گنہامی میں جانے اور کتاب تحریک کے ایک باب کو ضائع ہونے سے بچایا ہے وہاں مذکورہ تحریک سے دل چسپی رکھنے والوں اور سیاسیات کے طلبہ پر ایک احسان کیا ہے جس کے لیے ادارہ مذکور لائق تحسین دستاویز ہے۔

”مولانا آزاد سبجانی.....“ پیش لفظ کے علاوہ اٹھ ابواب پر مشتمل ہے اور ہر باب کے آغاز میں حواشی و تعلیقات دیئے گئے ہیں۔ اشاریے کے بعد اسلام کی تعلیمات سے متعلق مولانا کی انگریزی تحریریں ہیں کتاب کے شروع میں مولانا آزاد کی تصویر بریل و سے دیا گئی ہے جو ایک اچھا اقدام ہے کہ قدرتی طور پر انسان کی یہ آرزو ہوتی ہے کہ وہ اس شخصیت کے پہرے حیرت سے بھی شناسا ہو جس کے بارے میں وہ کوئی تحریر پڑھ رہا ہے۔ پیش لفظ سے پہلے مولانا کی

ایک عزیزہ جمیلہ خاتون کے حوالے سے مولانا کی شکل و صورت، حلیمہ اور فدا کاٹھ اور خوش خوراک کی خوش پوشی کا مختصر سا تذکرہ ہے۔ پیش لفظ میں ڈاکٹر صاحب نے اس کتاب کی ترتیب کے پس منظر کا ذکر کیا ہے اور مولانا سے اپنی ملاقاتوں، ان کی قلندرانہ شخصیت، علمی تبحر اور بالخصوص ان کی اہل و عیال سے بہت متاثر ہونے اور بعض واقعات کی تفصیل دی ہے اور اس طرح یہ حصہ خود ایک اہمیت کا حامل بن گیا ہے۔ بیرون ملک بالخصوص امریکہ وغیرہ میں مولانا کی مذہبی و سیاسی سرگرمیوں اور ان کے توکل علی اللہ کے جذبہ و عمل کی چھوٹی چھوٹی اور دلچسپ تعلیمی تصویریں قاری کو اپنی طرف متوجہ کرتی ہیں۔

پہلا باب مولانا کے حالات زندگی کو محیط ہے اور اس میں نام و نسب، اولاد، ماجدہ، اولاد، تعلیم، طب سے لگاؤ، دوران تعلیم و دیگر مشاغل، استادا کا اثر مولانا کی زندگی پر، سلسلہ ارادت، تماشائیں، معاش، ادبی، سیاسی اور مذہبی سرگرمیاں، مسلم لیگ سے وابستگی، کانگریس سے علیحدگی، تحریک خلافت، ترک عموالات وغیرہ ایسے کئی ذیلی عنوانات کے تحت دستیاب مواد کے مطابق گویا مولانا کی زندگی کی فلم کے چھوٹے چھوٹے ٹکڑے ٹکڑے باہم ملا کر ایک پوری دل کش فلم تیار کی گئی ہے۔ ہر ذیلی عنوان چند سطروں پر مشتمل ہے جس سے قاری کسی قسم کی بوریٹ کا شکار نہیں ہوتا بلکہ اس فلم کی طرح جس کا ہر پردہ (ایکٹ) جلدی جلدی ہوتا چلا جاتا ہے اور تماشائی مسلسل سکریں پر نظریں جھانکتے دکھتا ہے کہ کسی پردے کا کوئی حصہ اس کی نظروں سے چھوٹ نہ جائے۔

مولانا نے ۱۹۲۵ء میں گورکھپور سے "روحانیت" کے نام سے ایک ماہنامہ بھی جاری کیا، جس نے مسلمانوں کی بہت خدمات انجام دیں لیکن اس کی زندگی صرف ڈیڑھ برس رہی۔ بعد میں مولانا نے رسالہ "دعوت" نکالا جس میں وہ مسلمانوں کے الگ وطن کے لیے "اسلامستان درہماستان" کے عنوان سے مستقل لکھنے لگے۔

فاضل مؤلف نے ایک جگہ مولانا کے انداز تقریر و خطابت پر روشنی ڈالنے ہوئے کتاب "دید و شنید" کے حوالے سے لکھا ہے کہ "مولانا تقریر بڑی اچھی کرتے ہیں۔ تقریر نہیں کرتے جاؤ کرتے ہیں۔ بہت بڑے فلسفی بھی ہیں۔ تقریر میں فلسفیانہ تخیل و تجربتی کے کمالات اور دلائل قاطعہ و براہین ساطعہ کے وہ جوہر دکھاتے ہیں کہ مخالف بھی داد دینے پر مجبور ہو جاتے ہیں..... یہ شخص انہیں خیال کا بھی فرمانروا تھا اور شہرستان زبان کا بھی تاجدار" (ص ۹، ۱۰) فاضل مؤلف کا دعویٰ ہے کہ "مولانا نے تعلیمی اور دینی تبلیغ کے فروغ کے لیے غالباً سب سے پہلے

ہندوستان میں مراسلاتی یونیورسٹی (اوپن یونیورسٹی) کا تصور پیش کیا اور عملاً اسے کر دکھایا۔ (دع ۱۰) مولانا، مسجد ٹھہلی بازار کانپور کے تنازع میں گرفتار بھی ہوئے۔ اس باب کے آخر میں مولانا کی شاعری، شادی، اولاد اور بیماری و وفات کا ذکر ہے۔ مولانا کی وفات ۱۹۵۷ء میں ۲۳ اور ۲۴ جون کی درمیانی رات اسے ہوئی۔

دوسرا باب "مولانا مولود اور تحریک پاکستان" کے عنوان سے ہے۔ فاضل مؤلف نے مولانا کو ان "گنے چنے سیاسی اور مذہبی رہنماؤں" میں شمار کیا ہے جنہوں نے تحریک آزادی میں بھرپور حصہ لیا تھا۔ اس سلسلے میں انہوں نے بعض کتابوں کے حوالے بھی دیے ہیں۔ پھر مولانا کی سیاسی بصیرت، سیاست میں سرگرمی، مسجد ٹھہلی بازار کانپور اور مولانا آزاد سبجانی، مسلم لیگ اور مولانا آزاد سبجانی جیسے ذیلی عنوانات کے تحت مولانا کی مختلف سیاسی جماعتوں سے — کاگرمیں، جمعیتہ العلماء ہند وغیرہ — وابستگی اور علیحدگی کے اسباب و علل، مولانا کی پرورش اور دلولہ انگیزہ تفریروں کے اقتباسات اور دیگر مختلف حوالوں سے اس باب کو آراستہ کیا ہے اور یوں اس حصے کو اس دور کی محقق اور دلچسپ سیاسی تاریخ کی صورت دے دی ہے۔ ۳۱۔ ۱۹۳۰ء میں مولانا نے گورکھ پور میں مختلف پیشہ ور مسلمانوں کو ان کے پیشے کے مطابق متحد اور ان میں اسلامی روح بیدار کرنے کی خاطر "تحریک ربانی" کا آغاز کیا۔ وہ مسلمانوں کو مذہبی اور معاشی اصلاحات کے ذریعے باعمل بنانا اور ان کی مذہبی اور اخلاقی زندگی کو استوار کرنا چاہتے تھے۔

تیسرا باب مولانا کی اسی قسم کی سرگرمیوں کی تفصیل کو محیط ہے۔ جو تھے باب میں مولانا کی فلسفیانہ حیثیت کا ذکر ہے اور ضرورت فلسفہ سے متعلق نیز علم فقہ کے بارے میں مولانا کے نظریات پیش کیے گئے ہیں۔

اگست ۱۹۱۳ء میں ٹھہلی بازار کانپور کی مسجد کے ایک حصے کو لٹھا کر حکومت برٹک کشادہ کرنا چاہتی تھی۔ مسلمانوں کے لیے یہ صورت حال انتہائی ناگوار تھی۔ چنانچہ بے شمار مسلمان مرد، عورتیں اور بچے مذکورہ مسجد میں جمع ہو گئے۔ مولانا نے اس موقع پر ایسی وولولہ انگیز تقریر کی کہ مسلمان جان دینے پر آمادہ ہو گئے۔ مجسٹریٹ نے فائر کھول دیے اور کئی مسلمان مرد، عورتیں اور بچے شہید ہو گئے۔ مولانا کو گرفتار کر لیا گیا۔ پانچویں باب میں "مولانا کی دین داری و دینی خدمات" کے تحت مذکورہ واقعے کی تفصیل ملتی ہے اور یہ باب بھی اس دور کی سیاسی و دینی تاریخ کے

چند اوراق تاری کے سامنے لاکر اس کے لیے دعوتِ فکر و عمل کا سامان کرتا ہے۔
 معلوم ہوتا ہے مولانا کی طبیعت ایک عجیب کیفیت کی حامل تھی یا یوں کہہ لیجئے کہ وہ یہاں
 طبعِ شخصیت تھے۔ بنیادی طور پر تو وہ مسلمان ہی تھے لیکن ماکس کے مطالعے نے انہیں اس کی
 ذہنی صلاحیت، انقلابی نقطہ نظر اور سیاسی فکر وغیرہ سے متاثر کر رکھا تھا۔ تاہم ان کا ماکس پر
 کسی اور طرز کا تھا۔ وہ حضور اکرم (صلی اللہ علیہ وآلہ وسلم) کو دنیا کے عظیم ترین انقلابی تسلیم کرتے
 تھے۔ ان کا کہنا تھا کہ ماکس کے کمپونزم کا انحصار خدا کے انکار پر ہے جب کہ ان کے کمپونزم
 کی بنیاد خدا کے اقرار پر ہے۔ چھٹے باب میں، کہ بہت مختصر ہے، مولانا کی زندگی کے اس دلچسپ
 پہلو کو سمیٹا گیا ہے۔

مولانا آزاد سبجانی نے سیاحت بھی کی۔ ساتواں باب ان کے سفر نامہ کے اقتباسات پر
 مشتمل ہے۔ یہ سفر نامہ ان کے فرزند حسن سبجانی نے ذی الحجہ ۱۳۷۱ھ میں لکھنؤ سے شائع کیا۔ اس
 میں مولانا نے اپنی سیاحت کے اغراض و مقاصد بیان کیے ہیں۔ نیز اہل مشرق و مغرب کا رنگ
 کے مختلف شعبوں میں موازنہ کر کے دونوں کی خوبیاں اور خامیاں گنوائی ہیں۔ جہاں پر حصہ بھر پور لپی
 بیٹے ہوئے ہے وہاں مولانا کے گہرے مشاہدے کی بھی غازی کرتا ہے۔ یہ باب پڑھ کر جہاں جہاں
 ہے کہ مولانا نے اس زمانے میں یورپ، امریکہ، فرانس اور چند دیگر ممالک کا سفر کس طرح "توقیل
 علی اللہ" کے تحت کیا اور کس طرح بعض احباب خود بخود اس کا اہتمام کرتے رہے۔ یہ صورت حال
 توکل کے علاوہ مولانا کی اولوالعزمی، ہمت و جواہر دی اور سب سے بڑھ کر قربانِ ارادی کی نشاندہی
 کرتی ہے۔ کتاب کا یہ باب طویل ترین باب ہے۔

مولانا آزاد سبجانی کو یا ایک جامع الجئیات شخصیت تھے۔ عالم، فلسفی، سیاست دان
 اور ادیب و شاعر۔ کتاب زیر تبصرہ کے آخری باب میں ان کی اس حیثیت سے مختصراً بحث اور
 ان کے کلام کا کسی قدر انتخاب ہے۔ اس انتخاب سے معلوم ہوتا ہے کہ مولانا نے زیادہ تر غزل
 میں طبع آزمائی کی ہے۔ ان اشعار میں عشق و مستی بھی ہے، فلسفہ اور دروں بینی بھی اور خارجیت
 بھی۔ بعض اشعار بلاشبہ جالب و نثر ہیں۔ مجموعی طور پر ان کی شاعری کو ایک اچھی شاعری کہا جا
 سکتا ہے۔ بعض اشعار وزن سے خارج ہیں، لیکن ایسا یقیناً مسو سے میں سہو قلم کے باعث
 ہوا ہوگا۔

اٹھارواں باب کے بعد اشنا رہے اور آخر میں، جیسا کہ پہلے بیان ہوا، مولانا کی بعض انگریزی

تحریریں جمع کی گئی ہیں جو رسالت الیاب کو محیط ہیں۔ ان سے پہلے عبداللہ عثمان السندی کا "اسٹوڈنٹس" ہے جس میں انہوں نے مولانا کی ان تحریروں کے مجموعے کو "بروشر" کہا اور مولانا کی تحسین اور تقاضا پر طبع کا ذکر کیا ہے۔ ازاں بعد اس کتابچے پر مولانا کا "پریفیس" ہے۔ اس کتابچے میں "اللہ"، "کائنات" اور اسی قسم کے دوسرے موضوعات کو اٹھائے انداز میں لیا گیا ہے۔

کتاب بیکہیت مجموعی بڑی دلچسپ اور ایک دور کی مختصر سیاسی، مذہبی اور معاشرتی تحلیلوں کی حامل ہے۔ فاضل مولف کا انداز بیان سادہ و سادہ ہے۔ تحریر میں کسی قسم کی گنگنا نہیں ہے کئی ایک حوالوں اور ذاتی انٹرویوز سے انہوں نے کتاب کو مستند اور باوقفت بنانے کی سعی کی ہے جس کے لیے وہ مبارک باد کے مستحق ہیں۔ ضرورت اس امر کی ہے کہ اس قسم کے سیاسی مذہبی رہنماؤں اور ان کے کارناموں کے بارے میں ہمیں سے صرف خاص حلقے آشنائیں اور عوام ان سے بڑی حد تک بے خبر ہیں، اسی قسم کی کتابیں تالیف کی جائیں تاکہ یہ قومی ریکارڈ متعلقہ جگہ سے محفوظ رہے۔ کتاب پر تبصرہ خوبصورت ڈسٹ کور کے ساتھ اور سفید عمدہ کاغذ پر ٹائپ

میں ہے۔

All rights reserved.

